

୨୨ ନଭେମ୍ବର ୨୦୧୯ ଖୁତବା ଜୁମାର ସାରାଂଶ
ସ୍ଥାନ - ମସଜିଦ ବୈତୁଲ୍ ପୁତୁହ୍, ଲଣ୍ଡନ

ହଜରତ ମୁହମ୍ମଦ ସ.ଅଙ୍କର ଜଣେ ଅତ୍ୟନ୍ତ ଉତ୍ସର୍ଗୀକୃତ ବଦରୀ ସାହାବା ହଜରତ ମିକଦାଦ୍ ବିନ୍ ଉମରୋ ର.ଅଙ୍କ ଉତ୍ତମ ଚରିତ୍ରର ବିଶ୍ୱାସ ବର୍ଦ୍ଧକ ଚର୍ଚ୍ଚା ।

ତଶହୁଦ୍, ତଉଜ ଓ ସୁରଃ ଫାତିହାର ଆବୃତ୍ତି କରିବା ଅନ୍ତେ ହଜୁର ଅନଝୁର ଅ.ବ କହିଲେ ବଦରୀ ସାହାବାଙ୍କ ଚର୍ଚ୍ଚାରେ ଆଜି ମୁଁ ହଜରତ ମିକଦାଦ୍ ବିନ୍ ଅସଓଦ୍ ଅବା ମିକଦାର୍ ବିନ୍ ଉମରୋଙ୍କର ଚର୍ଚ୍ଚା କରିବି, କିନ୍ତୁ ତାଙ୍କର ପ୍ରକୃତ ନାମ ମିକଦାର୍ ବିନ୍ ଉମରୋ ଅଟେ । ତାଙ୍କ ପିତାଙ୍କ ନାମ ଉମରୋ ବିନ୍ ସାଲବାଃ ଥିଲା । ଯଦିତ ହଜରତ ମିକଦାର୍ଙ୍କୁ ଅସଓଦ୍ ବିନ୍ ଯଗୁସ୍ କହି ମଧ୍ୟ ସମୋଧନ କରାଯାଏ । କାରଣ ଅସଓଦ୍ ବିନ୍ ଯଗୁସ୍ ତାଙ୍କୁ ଶୈଶବାସ୍ଥାରୁ ନିଜ ମୁତବନା (ପାଳିତ ପୁତ୍ର) କରିନେଇଥିଲେ । ତେଣୁ ସେ ମିକଦାର୍ ବିନ୍ ଅସଓଦ୍ ନାମରେ ସୁପରିଚିତ ହୋଇଗଲେ । ସେ ଜାହା ହେଉ ଏହା ଅଲ୍ଲାଙ୍କ ବିଧାନ ଅନ୍ତର୍ଗତ ଉଦ୍‌ଉହୁଦ୍ ଲିଆବାହିଦ୍ କି ପାଳିତ ପୁତ୍ର ଅବା ଜାହାକୁ କାହା ପ୍ରତି ସମୋଧନ କରି ଡକାଯାଏ, ତଥା ଏପରି ସମସ୍ତ ମାମଲାରେ ସଂପୂର୍ଣ୍ଣ ବ୍ୟକ୍ତିର ପ୍ରକୃତ ପରିଚୟ ତାହାର ଜନ୍ମଦାତା ପିତାର ଅଟେ । ତେଣୁ ତାହାକୁ ନିଜ ଜନ୍ମକଲା ବାପ ନାମରେ ଡାକିବା ଉଚିତ୍ ।

ହଜରତ ମୁହମ୍ମଦ ସ.ଅ ନିଜ ଚତା ହଜରତ ଜୁବେର ବିନ୍ ଅବଦୁଲ୍ ମୁତଲିବ୍ଙ୍କ କନ୍ୟା ଜବାତାଃ ସହ ହଜରତ ମିକଦାଦ୍ଙ୍କ ବିବାହ କରେଇଥିଲେ । ହଜରତ ଜବାତାଃ ର.ଅଙ୍କ ଔରସରୁ ତାଙ୍କର ଦୁଇଟି ସନ୍ତାନ କରିମାଃ ଓ ଅବଦୁଲ୍ଲାଃ ଜନ୍ମ ହୋଇଥିଲେ । ଅବଦୁଲ୍ଲାଃ ଜମଲ ଯୁଦ୍ଧରେ ହଜରତ ଆଏଶାଙ୍କ ତରଫରୁ ଲଢିବା ଅବସ୍ଥାରେ ଶହିଦ୍ ହୋଇଥିଲେ । ଜବାତାଃଙ୍କୁ ହଜୁର ସ.ଅ ଖୈବରରୁ ୪୦୦ସକ୍ ଖଜୁରୁ ପ୍ରଦାନ କରିଥିଲେ । ଯାହାକି ପାଖାପାଖି ୬୦୦କି.ଗ୍ରା ଥିଲା । ହଜରତ ମିକଦାଦ୍ଙ୍କ କନ୍ୟା କରିମା ଆପାଶାଙ୍କ ଶରୀର ଆକାର ଓ ଗଠନ ସମ୍ପର୍କରେ କୁହନ୍ତି ସେ ବେଶ୍ ଉଚ୍ଚା ଓ ଗହମ ବର୍ଣ୍ଣର ଲୋକ ଥିଲେ, ତାଙ୍କ ପେଟ ବଡ଼ ଓ ମୁଣ୍ଡରେ ପ୍ରବଳ ରୁଟି ଥିଲା । ସେ ନିଜ ଦାଢିରେ ହଳଦିଆ ରଙ୍ଗ ଲଗାଉଥିଲେ ଯାହାକି ବେଶ୍ ସୁନ୍ଦର ଦିସୁଥିଲା । ତାଙ୍କର ଦାଢି ଅତ୍ୟଧିକ ଲମ୍ବା ନଥିଲା ନା ଛୋଟ ଥିଲା । ତାଙ୍କ ଚକ୍ଷୁ କଳା ବର୍ଣ୍ଣ ଏବଂ ପତାର ରୁଟି ପତଳା ଓ ଲମ୍ବା ଥିଲା ।

ହଜରତ ଅବଦୁଲ୍ଲାଃ ବିନ୍ ମସଉଦ୍ ବର୍ଣ୍ଣନା କରନ୍ତି ହଜରତ ମିକଦାଦ୍ ସେହି ସାତ ଜଣ ସାହାବାମାନଙ୍କ ମଧ୍ୟରୁ ଜଣେ ଥିଲେ ଯେ ମକ୍କାରେ ସର୍ବପ୍ରଥମେ ନିଜ ମୁସଲମାନ ହେବାର ଘୋଷଣା କରିଥିଲେ । ହବସ୍ ଆଡ଼କୁ ପ୍ରବାସକାରୀଙ୍କ ମଧ୍ୟରେ ହଜରତ ମିକଦାଦ୍ ମଧ୍ୟ ଅନ୍ତର୍ଭୁକ୍ତ ଥିଲେ । କିନ୍ତୁ କିଛି ଦିନପରେ ସେ ମକ୍କା ଫେରିଆସିଥିଲେ । ଯେତେବେଳେ ହଜୁର ସ.ଅ ମଦିନା ପ୍ରବାସ କଲେ ସେତେବେଳେ ସେ ମଦିନା ଅଭିମୁଖେ ଯାତ୍ରା କରିପାରି ନଥିଲେ ଏବଂ ସେପର୍ଯ୍ୟନ୍ତ ମକ୍କାରେ ଅବସ୍ଥାନ କରିଥିଲେ ଯେପର୍ଯ୍ୟନ୍ତ ହଜୁର ସ.ଅ ହଜରତ ଅବିଦାଃ ବିନ୍ ହାରସାଙ୍କ ବେତୁଡ଼ରେ ଏକ ଦଳ ପ୍ରେରଣା କରିନଥିଲେ ।

ଓଦାନ୍ ଯୁଦ୍ଧରୁ ପତ୍ୟାବର୍ତ୍ତନ ପରେ ରବିଉଲ୍ ଅଝୁଲ୍ ମାସ ଆରମ୍ଭରେ ହଜୁର ସ.ଅ ନିଜର ଜଣେ ନିକଟ ସମ୍ପର୍କୀୟ ଅବିଦ୍ ବିନ୍ ହାରସା ମୁତଲବିଙ୍କ ନେତୃତ୍ୱରେ ୬୦ଜଣ ଓଟ ଚଳାଳିଙ୍କ ଏକ ଦଳ ପ୍ରେରଣା କରିଥିଲେ । ଏହି ଦଳକୁ ପ୍ରେରଣା କରିବାରେ ଉଦ୍ଦେଶ୍ୟ ମଧ୍ୟ କୁରେଶଙ୍କ ଆକ୍ରମଣକୁ ପ୍ରତିରୋଧ କରିବା ଥିଲା । ସୁତରାଂ ଅବିଦାଃ ବିନ୍ ହାରସା ଓ ତାଙ୍କ ସାଥୀମାନେ କିଛି ବାଟ ଅତିକ୍ରମ କରି ଯେତେବେଳେ ସନିୟତୁଲ୍ ମରାଃ ସ୍ଥାନରେ ପହଂଚିଲେ, ହଠାତ୍ ଦେଖିବାକୁ ପାଇଲେ କି ୨୦୦ଅସ୍ତଧାରୀ ଯୁବକ ଅକରମା ବିନ୍ ଅବୁଜହଲ୍ଙ୍କ ନେତୃତ୍ୱରେ ସେଠାରେ ଶିବିର ଲଗାଇ ରହିଛନ୍ତି । ତେବେ ସେହିଠାରେ ଉଭୟ ଦଳ ମୁହାଁମୁହିଁ ହୋଇ ପରସ୍ପରର ମୁକାବିଲା କଲେ କିନ୍ତୁ ଅମାନ୍ୟକାରୀ ଦଳ ଏହି ଭୟରେ କି ମୁସଲମାନମାନଙ୍କ ପଛରେ କିଛି ସାହାଯ୍ୟକାରୀ ଲୁଚିରହିଥିବେ, ମୁକାବିଲା ନକରି ପଛଘୁଞ୍ଚା ଦେଇ ପଳାୟନ କଲେ । ମୁସଲମାନମାନେ ମଧ୍ୟ ସେମାନଙ୍କ ପିଛା କଲେ ନାହିଁ କିନ୍ତୁ ଅମାନ୍ୟକାରୀ ଦଳରୁ ଦୁଇ ଜଣ ବ୍ୟକ୍ତି ହଜରତ ମିକଦାଦ୍ ବିନ୍

ଉତ୍ତର ଓ ଉତ୍ତରା ବିନ୍ ଗଜପୁତ୍ର ସେନାଙ୍କ ଦଳରୁ ପଳାୟନ କରିଆସି ମୁସଲମାନମାନଙ୍କ ମଧ୍ୟରେ ସାମିଲ ହୋଇଗଲେ । ଉଲ୍ଲେଖ ରହିଛି କି ସେମାନେ ଏହି ଉଦ୍ଦେଶ୍ୟରେ କୁରେଶଙ୍କ ସାଥରେ ସାମିଲ ହୋଇଥିଲେ କି ସୁଯୋଗ ପାଇ ମୁସଲମାନମାନଙ୍କ ସାଥରେ ସାମିଲ ହୋଇଯିବେ, କାରଣ ସେମାନେ ଅନ୍ତରରୁ ମୁସଲମାନ ଥିଲେ ।

ମଦିନା ପ୍ରବାସ କରିବା ସମୟରେ ହଜରତ ମିକଦାଦ୍ ହଜରତ କୁଲସୁମ୍ ବିନ୍ ହଦିମ୍ଙ୍କ ଘରେ ଅବସ୍ଥାନ କରିଥିଲେ । ହଜରତ ମୁହମ୍ମଦ ସ.ଅ ହଜରତ ମିକଦାଦ୍ ଓ ହଜରତ ଜବାର ବିନ୍ ସଖରଙ୍କ ମଧ୍ୟରେ ଭାତୃଭାବ ସ୍ଥାପନ କରିଥିଲେ । ହଜରତ ମୁହମ୍ମଦ ସ.ଅ ହଜରତ ମିକଦାଦ୍ଙ୍କୁ ବନ୍ଦୁ ହଦିଲା ଯେ ଅନସାର ଦଳ ଖଜରଜ୍ଜର ଏକ ଶାଖା ଥିଲା । ତାଙ୍କ ସାହିରେ ରହିବାକୁ ଜମି ପ୍ରଦାନ କରିଥିଲେ ।

ହଜରତ ମିକଦାଦ୍ ବଦର, ଓହଦ ଓ ଖଦକ ସମେତ ସମସ୍ତ ଯୁଦ୍ଧରେ ହଜୁର ସ.ଅ ସାଥରେ ସାମିଲ ଥିଲେ । ହଜରତ ମିକଦାଦ୍ ହଜୁର ସ.ଅଙ୍କ ତୀରଧାରୀମାନଙ୍କ ମଧ୍ୟରୁ ଜଣେ ବର୍ଣ୍ଣନା କରାଯାନ୍ତି ।

ସିରତ ଖାତମୁନ୍ ନବାଇନ୍ରେ ବଦର ଯୁଦ୍ଧ ସମୟରେ ଲେଖା ରହିଛି କି ଶତ୍ରୁର ଖବର ପାଇ ହଜୁର ସ.ଅ ତାଙ୍କ ଉଦ୍ଦେଶ୍ୟ ଜାଣିବା ନିମନ୍ତେ ତଥା ଯଦି ସେମାନେ ଆକ୍ରମଣ କରୁଛନ୍ତି ତେବେ ତାହାର ପ୍ରତିରୋଧ କରିବା ପାଇଁ ବଦର ଅଭିମୁଖେ ବାହାରିଥିଲେ ଏବଂ ରୁହା ନିକଟରେ ପହଂଚି ଆପଣ ବସିସ ଓ ଅଦି ନାମି ଦୁଇ ଜଣ ସାହାବିଙ୍କୁ ଶତ୍ରୁର ହରକତ୍ ଓ ଯୋଜନା ସମୟରେ ସୂଚନା ଆଣିବା ନିମନ୍ତେ ବଦର ଆଡ଼କୁ ପ୍ରେରଣ କଲେ ଏବଂ ନିର୍ଦ୍ଦେଶ ଦେଲେ କି ଅତି ଶିଘ୍ର ଖବର ନେଇ ଫେରିଆସିବ । ରୁହାରୁ ଆଗକୁ ବଢି ମୁସଲମାନମାନେ ଯେତେବେଳେ ସଫ୍ଠା ବାଟ ଦେଇ ଜଫରାନ୍ (ସ୍ଥାନର ନାମ)ରେ ପହଂଚିଲେ, ଯାହାକି ବଦର ଠାରୁ ଖୁବ୍ କମ୍ ଦୂରରେ ଅବସ୍ଥିତ । ସେଠାରେ ଖବର ମିଳିଲା କି (ଅମାନ୍ୟକାରୀ) ଦଳର ରକ୍ଷା କରିବା ନିମନ୍ତେ କୁରେଶର ଏକ ବଡ଼ ଯୁଦ୍ଧ ପ୍ରବିଣ ଦଳ ମକ୍କାରୁ ଆସୁଅଛି । ଏଥିରେ ହଜୁର ସ.ଅ ସମସ୍ତ ସାହାବାମାନଙ୍କୁ ଏକତ୍ରିତ କରି ଉକ୍ତ ଖବର ସମୟରେ ଅବଗତ କଲେ ଏବଂ ତାଙ୍କୁ ପରାମର୍ଶ ମାଗିଲେ କି ବର୍ତ୍ତମାନ କ'ଣ କରିବା ଉଚିତ୍ ହେବ ।

ବଡ଼ ବଡ଼ ସାହାବାମାନେ ଉଠି ବେଶ୍ ଉତ୍ସର୍ଗୀକୃତ ଭାଷଣ ଦେଲେ ଏବଂ କହିଲେ ଆମର ଜୀବନ, ଧନସମ୍ପତ୍ତି ସବୁକିଛି ଅଲ୍ଲୀଃଙ୍କର ଅଟେ । ଆମେ ପ୍ରତ୍ୟେକ ସ୍ଥାନରେ ଆପଣଙ୍କ ସାଥରେ ଉପସ୍ଥିତ ରହିବୁ ଓ ସେବା କରିବା ନିମନ୍ତେ ହାଜର ଅଛୁ । ଅତଏବ ହଜରତ ମିକଦାଦ୍ ବିନ୍ ଉତ୍ତରୋ କହିଲେ ହେ ଅଲ୍ଲୀଃଙ୍କ ରସୁଲ ! ଆମେ ମୁସାଙ୍କ ସାହାବାଙ୍କ ପରି ନୁହେଁ ଯେ ଆପଣଙ୍କୁ ଉତ୍ତର ଦେବୁ କି ଯା ତୁମେ ଓ ତୁମ ସୃଷ୍ଟିକର୍ତ୍ତା ଯାଇ (ଶତ୍ରୁ)ର ମୁକାବିଲା କର, ଆମେ ଏଠାରେ ବସି ରହିବୁ ବରଂ ଆମେ କହୁଅଛୁ କି ଆପଣ ଯେଉଁସ୍ଥାନକୁ ଯିବାକୁ ଚାହୁଁଛନ୍ତି ବାହାରକୁ ଆମେ ଆପଣଙ୍କ ସାଥରେ ଅଛୁ । ଆମେ ଆପଣଙ୍କ ଦକ୍ଷିଣ ପାର୍ଶ୍ଵରେ, ଆପଣଙ୍କ ବାମ ପାର୍ଶ୍ଵରେ, ଆପଣଙ୍କ ସମ୍ମୁଖରେ ତଥା ପଛରେ ରହି (ଶତ୍ରୁ) ସହ ଲଢ଼ିବୁ । ଏହି ଅଭିଭାଷଣ ଶୁଣିବା ପରେ ଆପଣଙ୍କ ପବିତ୍ର ମୁଖ ମଣ୍ଡଳ ଆନନ୍ଦରେ ଝଟକି ଉଠିଲା ।

ହଜରତ ମିକଦାଦ୍ ବିନ୍ ଉତ୍ତରୋ ବଦର ଯୁଦ୍ଧରେ ପ୍ରଥମ ଅଶ୍ଵାରୋହି ହେବାର ସୌଭାଗ୍ୟ ଅର୍ଜନ କରିଥିଲେ । ହଜରତ ମିର୍ଜା ବଶିର ଅହମଦ ସାହେବ ସିରତ ଖାତମୁନ୍ ନବାଇନ୍ରେ ଲେଖିଛନ୍ତି ବଦର ଯୁଦ୍ଧ ସମୟରେ ମୁସଲମାନମାନଙ୍କ ନିକଟରେ କେବଳ ଦୁଇଟି ଘୋଡ଼ା ଥିଲା । ମୁସଲମାନମାନଙ୍କ ଯୁଦ୍ଧ ଉପକରଣ ଓ ଅମାନ୍ୟକାରୀଙ୍କ ଉପକରଣ ମଧ୍ୟରେ କୌଣସି ପ୍ରକାର ସମାନତା ନଥିଲା । ତଥାପି ଶତ୍ରୁର ମୁକାବିଲାରେ ଯେତେବେଳେ ଅନସାର ଓ ମୁହାଜରିନ୍ ଯେଉଁ ପ୍ରତିଶୃତି କରିଥିଲେ ତାହାକି ସେମାନେ ପୂରଣ କରି ଦେଖାଇଲେ ।

ଏକଦା ହଜରତ ମିକଦାଦ୍ ହଜୁର ସ.ଆଙ୍କୁ ପଚାରିଲେ ହେ ଅଲ୍ଲୀଃଙ୍କ ରସୁଲ ! ଯଦି ମୋର କୌଣସି ଅମାନ୍ୟକାରୀ ସହ ମୁହାଁମୁହିଁ ହୋଇଯାଏ ଏବଂ ସେ ମୋର ଏକ ହସ୍ତ ଛେଦ କରି ବୃକ୍ଷ ଆଡୁଆଳରେ ଲୁଚିଯାଏ ଏବଂ କୁହେ କି ମୁଁ ଇସଲାମ ଧର୍ମ ସ୍ଵୀକାର କରୁଅଛି । ତେବେ କ'ଣ ମୁଁ ତାହା ଉପରେ ଆକ୍ରମଣ କରି ତାକୁ ହତ୍ୟା କରିପାରିବି । ହଜୁର ସ.ଅ ଉତ୍ତର ଦେଲେ ତାହାର ଏପରି ସ୍ଵୀକାରୋକ୍ତି ପରେ ତୁମର ତାହା ଉପରେ ଆକ୍ରମଣ କରିବା ଅନୁଚିତ । ହଜରତ ମିକଦାଦ୍ କହିଲେ ହେ ଅଲ୍ଲୀଃଙ୍କ ରସୁଲ ସେ ମୋର ଗୋଟିଏ ହସ୍ତ ଛେଦ କରି ଦେଇଛି । ହଜୁର ସ.ଅ କହିଲେ ତୁମେ ତାହାକୁ ହତ୍ୟା କର ନାହିଁ କାରଣ ଯଦି ତୁମେ ତାହାକୁ ହତ୍ୟା କର ତେବେ ସେ ତୁମ ସ୍ଥାନ ହାସଲ କରିନେବ ଯାହାକି ତୁମେ ତାହାକୁ ହତ୍ୟା କରିବା ପୂର୍ବରୁ

ଅର୍ଜନ କରିଛ ଅର୍ଥାତ ବିଶ୍ୱାସର ସ୍ତର ଏବଂ ତୁମେ ତା' ସ୍ଥାନକୁ ଚାଲିଯିବ ଯାହାକି ତାହାକୁ କଲମା ପଢିବା ପୂର୍ବରୁ ହାସଲ ଥିଲା ।

ହଜୁର ଅନୃତ୍ତ ଅ.ବ କହିଲେ ଏହା ଅଟେ କଲମା ପାଠକାରୀର ସ୍ତର ଯାହାକି ଆମର ମୁନିବ ହଜରତ ମୁହମ୍ମଦ ସ.ଅ ଧାର୍ଯ୍ୟ କରିଛନ୍ତି । କିନ୍ତୁ ଆଜିକାଲିର ମୌଲବି ବୋଲାଉଥିବା ଏବଂ ଇସଲାମୀୟ ପ୍ରଶାସକଙ୍କ ଅମଳ ଦେଖିନିଅନ୍ତୁ । ସମ୍ଭବତଃ ସେମାନେ ସ୍ୱୟଂ ଦେଖନ୍ତେ କି ଉକ୍ତ ହଦିସ୍ ମୁତାବକ ସେମାନେ କେଉଁ ସ୍ତରେ ଛିଡ଼ା ହୋଇଛନ୍ତି, ମୋମିନ୍ ଅବା କାଫିର୍ ସ୍ତରରେ ?

ହଜୁର ଅନୃତ୍ତ ଅ.ବ କହିଲେ- ବନ୍ଦୁ ଫୁଜାରାଃ ଅଏନିୟା ବିନ୍ ହସନ ବନ୍ଦୁ ଗତଫାନ୍ର ଅଶ୍ୱାରୋହୀଙ୍କ ସାଥରେ ମିସି ହଜୁର ସ.ଅଙ୍କ ଓଟ ଚୋରୀ କରିନେଲେ ଏବଂ ଓଟ ଜଗୁଆଳୀକୁ ହତ୍ୟା କରିଦେଲେ ସେତେବେଳେ ସଲମା ବିନ୍ ଅକୁ ସେମାନଙ୍କ ପିଛା କଲେ ଏବଂ ତାଙ୍କ ଉପରକୁ ତାର ନିକ୍ଷେପ କଲେ । ହଜରତ ସଲମାଙ୍କ ସାହାଯ୍ୟ ମାଗିବା ଶୁର ଶୁଣି ହଜୁର ସ.ଅ ମଦିନାରେ (ସାହାବାଙ୍କୁ ଏକତ୍ରିତ କରି) ଘୋଷଣା କଲେ, ଶତ୍ରୁର ମୁକାବିଲା ପାଇଁ ବାହାରି ପଡ଼ । ହଜୁର ସ.ଅଙ୍କର ଏହି ଘୋଷଣା ଶୁଣିବା ମାତ୍ରେ ସର୍ବପ୍ରଥମେ ଯେଉଁ ଅଶ୍ୱାରୋହୀ (ମୁକାବିଲା ପାଇଁ) ବାହାରିଥିଲେ ସେ ହଜରତ ମିକଦାଦ୍ ଥିଲେ ।

ହଜୁର ସ.ଅ ଯେତେବେଳେ ମକ୍କା ଅଧିକୃତ କରିବା ନିମନ୍ତେ ପ୍ରସ୍ତୁତି ଆରମ୍ଭ କଲେ ସେତେବେଳେ ଉକ୍ତ ମାମଲାକୁ ଅତି ଗୁପ୍ତ ରଖାଯାଇଥିଲା । ସେହି ସମୟରେ ଜଣେ ବଦରୀ ସାହାବା ହଜରତ ହାତିବ ବିନ୍ ବଲତାଃ ନିଜର ସରଳତା ଓ ଭୋଲାପଣରେ ମକ୍କାରୁ ଆସିଥିବା ଜଣେ ମହିଳା ହାତରେ ଏକ ଗୁପ୍ତ ପତ୍ର ମକ୍କା ପ୍ରେରଣ କରିଦେଇଥିଲେ ଯେଉଁଥିରେ ମକ୍କା ଉପରେ ଆକ୍ରମଣ କରିବାର ସମସ୍ତ ଯୋଜନା ଲିପିବଦ୍ଧ ଥିଲା । ଅଲ୍ଲୁଃତାଲା ତାହର ସୂଚନା ହଜୁର ସ.ଅଙ୍କୁ ପ୍ରଦାନ କଲେ । ବସ୍ତୁତଃ ହଜୁର ସ.ଅ ହଜରତ ଅଲି ଜୁବେର ଓ ହଜରତ ମିକଦାଦ୍ଙ୍କୁ ଉକ୍ତ ମହିଳାଙ୍କ ଠାରୁ ସେହି ପତ୍ର ହାସଲ କରିବା ନିମନ୍ତେ ପ୍ରେରଣ କଲେ । ହଜରତ ଅଲୀ କୁହନ୍ତି ହଜୁର ସ.ଅ କହିଲେ ରୋଜତାଃ ଖାଖ (ସ୍ଥାନ)ରେ ସେହି ମହିଳା ତୁମକୁ ମିଳିଯିବ । ଆମେ ତାଙ୍କ ନିକଟରେ ପହଂଚିଲୁ ଏବଂ ତାହା ଠାରୁ ସେହି ପତ୍ର ସଂଗ୍ରହ କରି ହଜୁର ସ.ଅଙ୍କ ନିକଟରେ ଉପସ୍ଥିତ ହେଲୁ ।

ୟରମୁକ୍ ଯୁଦ୍ଧରେ ମଧ୍ୟ ହଜରତ ମିକଦାଦ୍ ର.ଅ ସାମିଲ ଥିଲେ । ଆପଣ ଉକ୍ତ ଯୁଦ୍ଧରେ କାରୀ (କୁରଆନ୍ ପାଠକାରୀ) ଥିଲେ । ହଜୁର ସ.ଅ ଏକ ଯୁଦ୍ଧରେ ହଜରତ ମିକଦାଦ୍ଙ୍କୁ ସେନାଧ୍ୟକ୍ଷ ନିଯୁକ୍ତ କରିଥିଲେ । ଯେତେବେଳେ ସେ (ଯୁଦ୍ଧରୁ) ଫେରିଲେ ହଜୁର ସ.ଅ ତାଙ୍କୁ ପ୍ରଶ୍ନ କଲେ ହେ ଅବୁ ମାଅବଦ୍ ତୁମେ ଅଧ୍ୟକ୍ଷ ପଦ କିପରି ହାସଲ କଲ । ସେ ଉତ୍ତର ଦେଲେ ହେ ଅଲ୍ଲୁଃଙ୍କ ରସୁଲ ! ଯେତେବେଳେ ମୁଁ ଯୁଦ୍ଧସ୍ଥଳକୁ ବାହାରିଲି ସେତେବେଳେ ମୋର ଅବସ୍ଥା ଏପରି ଥିଲା କି ମୁଁ ଅନ୍ୟ ଲୋକମାନଙ୍କୁ ନିଜର ଦାସ ମଣୁଥିଲି । ହଜୁର ସ.ଅ କହିଲେ ଅମିର ହେବା ଏହିପରି ମାତ୍ର ସେହ ବ୍ୟକ୍ତି ଛଡ଼ା ଯାହାକୁ ଅଲ୍ଲୁଃତାଲା ନିଜ ସୁରକ୍ଷା ବଳୟ ମଧ୍ୟରେ ସ୍ଥାନ ଦେଇଥାନ୍ତି । ମିକଦାଦ୍ କହିଲେ ନିଃସନ୍ଦେହ ଏହା ହିଁ ସତ୍ୟ । ସେହି ସର୍ବଶକ୍ତିମାନଙ୍କ ରାଣ ଯେ ଆପଣଙ୍କୁ ସତ୍ୟତାର ସହ ନିଜର ଦୃତ କରି ପ୍ରେରଣ କରିଛନ୍ତି, ମୁଁ ଦୁଇ ଜଣ ବ୍ୟକ୍ତିଙ୍କ ତତ୍ତ୍ୱାବଧାରକ ହେବାକୁ ମଧ୍ୟ ପସନ୍ଦ କରେ ନାହିଁ

ହଜୁର ଅନୃତ୍ତ ଅ.ବ କହିଲେ ତାହା ଧର୍ମପରାୟଣତାର ସ୍ତର ଥିଲା କି ଅଧ୍ୟକ୍ଷ ହେଲେ ମନରେ ଗର୍ବ ହେବାର ଆଶଙ୍କା । ବଢିଯାଇଥାଏ । ତେଣୁ ମୁଁ ପସନ୍ଦ କରୁ ନାହିଁ କି ମାତ୍ର ଦୁଇ ଜଣ ମଧ୍ୟ ମୋର ଅଧିକାରୀ ହୁଅନ୍ତୁ । ସୁତରାଂ ଆମର ସମସ୍ତ ଅଧିକାରୀମାନଙ୍କୁ ସର୍ବଦା ମନେରଖିବା ଉଚିତ୍ ଯେ ପ୍ରଥମତଃ ଉକ୍ତ ପଦର କଦାପି କାମନା ହିଁ କରିବା ଉଚିତ୍ ନୁହେଁ ଏବଂ ଯଦି (ଉକ୍ତ) ପଦରେ ନିଯୁକ୍ତ ହୁଅନ୍ତି ତେବେ ଅଲ୍ଲୁଃଙ୍କ ଠାରୁ ସେହି ପଦର କୁପରିଣତିରୁ ଦୁଆ ମାଗିବା କି କଦାପି ମନରେ ଗର୍ବ ଭାବନା ଉତ୍ପତ୍ତି ନହେଉ ତଥା ତାଙ୍କ କୃପା ଭିକ୍ଷା କରିବା ଉଚିତ୍ ।

ହଜରତ ମିକଦାଦ୍ ହମସ୍ (ଅଂଚଳ) ଘେରାଇ କରିବା ବେଳେ ହଜରତ ଅବିଦାଃ ବିନ୍ ଜରାହଙ୍କ ସାଥରେ ଥିଲେ । ହଜରତ ମିକଦାଦ୍ ମିଶର ବିଜୟ ସମୟରେ ମଧ୍ୟ ସାମିଲ ଥିଲେ ।

ଜବିର ବିନ୍ ନଫିର ବର୍ଷନା କରନ୍ତି ହଜରତ ମିକଦାଦ୍ ଆମ ନିକଟକୁ ଆସିଲେ ଏବଂ କହିଲେ ଅଲ୍ଲୁଃଙ୍କ ରାଣ ମୁଁ ହଜୁର ସ.ଅଙ୍କୁ ଏହା କହିବାର ଶୁଣିଛି ଭାଗ୍ୟବାନ ସେ ଯେ ବିଶ୍ୱଜାଲାରୁ ବର୍ତ୍ତି ଗଲା ଏବଂ (ଉପଦେଶ ପୂର୍ବକ) ହଜୁର ସ.ଅ ଆହୁରି କହିଛନ୍ତି କି ଯଦି କୌଣସି ସଙ୍କଟ ଆସେ ତେବେ ଧୈର୍ଯ୍ୟ ରକ୍ଷା କରିବା ଉଚିତ୍ ।

ହଜରତ ମିକଦାଦ୍ ର.ଅଙ୍କ ପେଟ ବେଶ୍ ବଡ଼ ଥିଲା । ତାଙ୍କର ଜଣେ ରୋମି ଦାସ ତାଙ୍କୁ କହିଲେ ମୁଁ ଆପଣଙ୍କ ପେଟ କାଟି ଚର୍ବି ବାହାର କରିଦେବି । ଅତଏବ ସେ ହଜରତ ମିକଦାଦ୍ଙ୍କ ପେଟର ଅସ୍ତ୍ରୋପଚାର କରି ସେଥିରୁ ଚର୍ବି ବାହାର କରିଦେଲେ କିନ୍ତୁ ସେହି କାରଣରୁ ହିଁ ତାଙ୍କର ଦେହାନ୍ତ ଘଟିଲା । କିନ୍ତୁ ଆଉ ଏକ ବର୍ଷନାନ୍ତୁଯାୟୀ ହଜରତ ମିକଦାଦ୍ଙ୍କ ଧନଲ୍ ଖରୁଃ ଅର୍ଥାତ କେସତ୍ରାଜଲ୍ ପାନ କରିବା ଯୋଗୁଁ ହୋଇଥିଲା ଅବୁ ଫାଇଦ୍ ବର୍ଷନା କରନ୍ତି କି ହଜରତ ମିକଦାଦ୍ଙ୍କର ପୁତ୍ରି କରିମା କୁହନ୍ତି ତାଙ୍କର ଦେହାନ୍ତ ମଦିନାଠାରୁ ତିନି ମିଲ୍ ଦୂରରେ ଅବସ୍ଥିତ ଜର୍ଫ ସ୍ଥାନରେ ହୋଇଥିଲା । ସେଠାରୁ ତାଙ୍କ ମର ଶରୀରକୁ ଲୋକମାନେ କାନ୍ଧରେ ଉଠାଇ ମଦିନା ଆଣିଥିଲେ । ହଜରତ ଉସମାନ ର.ଅ ତାଙ୍କର ନମାଜ ଜମାୟାଃ ପାଠ କରେଇ ଜନ୍ମତୁଲ୍ ବକିରେ ତାଙ୍କ ଅନ୍ତର୍ଦ୍ଧିକ୍ରିୟା ସମ୍ପନ୍ନ କରିଥିଲେ ।

ହଜରତ ମୁହମ୍ମଦ ସ.ଅ କହିଲେ- ଅଲ୍ଲାଃତାଲା ମୋତେ ଚାରିଜଣ ବ୍ୟକ୍ତିଙ୍କୁ ପ୍ରେମ କରିବାର ଆଦେଶ ଦେଇଛନ୍ତି । ଏବଂ ମୋତେ ସୂଚନା ମିଳିଛି କି ଅଲ୍ଲାଃ ମଧ୍ୟ ସେମାନଙ୍କୁ ପ୍ରେମ କରୁଛନ୍ତି । ପ୍ରଶ୍ନ କରାଗଲା କି ହେ ଅଲ୍ଲାଃଙ୍କ ରସୁଲ୍ ! ସେହି ଭାଗ୍ୟବାନ ବ୍ୟକ୍ତିଗଣ କିଏ ହଜୁର ସ.ଅ କହିଲେ ଅଲି, ଅବୁ ଜର, ସଲମାନ ଓ ମିକଦାଦ୍ ।

ହଜରତ ଅଲୀ ବର୍ଷନା କରନ୍ତି କି ନବୀ କରିମ ସ.ଅ କହିଲେ ପ୍ରତ୍ୟେକ ନବୀଙ୍କୁ ସାତ ସାତ ଜଣ ସାଥୀ ପ୍ରଦାନ କରାଯାଇଛନ୍ତି । କିନ୍ତୁ ମୋତେ ୧୪ଜଣ ସାଥୀ ପ୍ରଦାନ କରାଯାଇଛି । ଆମେ ପ୍ରଶ୍ନ କଲୁ ସେମାନେ କିଏ ? ହଜରତ ଅଲୀ କହିଲେ ହଜୁର ସ.ଅ ଉତର ଦେଲେ ସେମାନଙ୍କ ମଧ୍ୟରୁ ଜଣେ ମୁଁ, ମୋର ଦୁଇ ପୁତ୍ର ହସନ ଓ ହୁସେନ, ଜାଫର୍, ହଫଜାଃ, ଅବୁବକର, ଉମର, ମୁସେବ୍ ବିନ୍ ଉମେର, ବିଲାଲ, ସଲମାନ, ଅମାର, ମିକଦାଦ୍, ହୁଜେଫା, ଅବୁ ଜର୍ ଓ ଅବଦୁଲ୍ଲା ବିନ୍ ମସଉଦ୍ ।

ହଜରତ ମିକଦାଦ୍ ବର୍ଷନା କରନ୍ତି କି ଏକଦା ସେ ଶୈତ ହେବା ନିମନ୍ତେ ବକି ଆଡ଼କୁ ଗଲେ । ସେଠାରେ ସେ ଏକ ମୂଷା ଦେଖିଲେ ଯେ ଗାତରୁ ଗୋଟିଏ ଦିନାର (ପୁଞ୍ଜି) ବାହାର କଲା । ପୁନରାୟ ସେ ସେହି ଗର୍ତ୍ତରେ ପ୍ରବେଶ କରି ଆଉ ଏକ ଦିନାର କାଢି ଆଣିଲା ଏପରି ସେ ୭୦ଦିନାର ବାହାର କଲା । ତା'ପରେ ସେ ଏକ ଲାଲ ରଙ୍ଗର କପଡ଼ା ବାହାର କଲା । ହଜରତ ମିକଦାଦ୍ କୁହନ୍ତି- ମୁଁ ଉକ୍ତ କପଡ଼ାକୁ ଗାଣିବାରୁ ସେଥିରୁ ଗୋଟିଏ ଦିନାର ପାଇଲି, ଏପରି ୧୮ଦିନାର ପାଇଲି । ତା'ପରେ ସେସମସ୍ତ ରାଶିକୁ ନେଇ ହଜୁର ସ.ଅଙ୍କ ନିକଟରେ ଉପସ୍ଥିତ ହୋଇଗଲି ଏବଂ ସମ୍ପୂର୍ଣ୍ଣ ଘଟଣା ହଜୁର ସ.ଅଙ୍କୁ ଅବଗତ କରାଇ କହିଲେ ହଜୁର ଏହାର ସଦକା ନିଅନ୍ତୁ । ହଜୁର ସ.ଅ ଉତର ଦେଲେ ଏହାର କୌଣସି ସଦକା ନାହିଁ । ଏହାକୁ ନେଇଯାଅ, ଅଲ୍ଲାଃତାଲା ଏଥିରେ ତୁମ ନିମନ୍ତେ ବିଭୂତି ରଖିଦିଅନ୍ତୁ । ଏପରି ଅଲ୍ଲାଃତାଲା ମୋ ପାଇଁ (ଅର୍ଥ)ର ବ୍ୟବସ୍ଥା କରିଦେଲେ ।

ଖୁତବା ଜୁମାର ଶେଷରେ ହଜୁର ଅନଝୁର ଅ.ବ କହିଲେ ଏହି ଦୁଆ ସର୍ବଦା କରିବା ଉଚିତ୍ ଯଦ୍ଦାରା ଆସତା ପିତିରେ ଧର୍ମପରାୟଣତା ଅବ୍ୟାହତ ରହିବ ଏବଂ ସର୍ବଦା ଅଲ୍ଲାଃଙ୍କ କୃପାର କୃତଜ୍ଞ ହେବା ଉଚିତ୍ । ସେହି ଦୁଆ ଏହି କି ଯେ ଝୁଲ୍ ଲଜିନା ଯକୁଲୁନା ରବ୍ବା ହବ୍ଲନା ମିନ୍ ଅୟ୍ଫାଜିନା ଝୁୟୁର୍ରି ଯାତିନା କୁର୍ରତ ଅଏୟୁନ୍ ଅର୍ଥାତ ଯେଉଁ ଲୋକମାନେ ଏହା କହିଥାନ୍ତି କି ହେ ଆମର ପ୍ରଭୁ ! ଆମମାନଙ୍କୁ ନିଜ ଜୀବନସଙ୍ଗିନୀ ଓ ସନ୍ତାନମାନଙ୍କ ଦ୍ଵାରା ଆମ ଚକ୍ଷୁକୁ ଶିତଳତା ପ୍ରଦାନ କର ।

ହଜରତ ଅନସ୍ ର.ଅ କୁହନ୍ତି ହଜୁର ସ.ଅ ଜଣେ ବ୍ୟକ୍ତିକୁ ଉକ୍ତ ଶୂରରେ କୁରଆନ୍ ପାଠ କରୁଥିବାର ଶୁଣିବାକୁ ପାଇଲେ । ଏଥିରେ ହଜୁର ସ.ଅ କହିଲେ ଏହି ବ୍ୟକ୍ତି ଅଲ୍ଲାଃଙ୍କୁ ଭୟ କରୁଅଛି । ଉକ୍ତ ବ୍ୟକ୍ତି ଜଣକ ହଜରତ ମିକଦାଦ୍ ବିନ୍ ଉମରୋ ଥିଲେ ।

ଅଲ୍ଲାଃତାଲା ଆମ୍ଭମାନଙ୍କୁ ଇସଲାମର ବାସ୍ତବତା ବୁଝିବାକୁ ଶକ୍ତି ପ୍ରଦାନ କରନ୍ତୁ ଏବଂ ହଜରତ ମୁହମ୍ମଦ ସ.ଅଙ୍କ ସମ୍ପ୍ରଦାୟର ଅନ୍ତର୍ଦ୍ଧିକ୍ରିୟା ହେବାର କର୍ତ୍ତବ୍ୟ ସମ୍ପାଦନ କରିବା ତଥା ନିଜ ଭିତରେ ଇଶ୍ଵର ଭୟ ଉପାର୍ଣ୍ଣ କରିବାକୁ ଶକ୍ତି ପ୍ରଦାନ କରନ୍ତୁ ।



Khulasa Khutba Juma Huzoor Anwar a.b.a
22nd November 2019